

இத்தொலைவர்



இலவச இதைப்படி
27-5-2005

இத்தொலைவர்

குமார்
கே. புவனேஸ் வர்யுடன்
ஞான் காந்திப்பு
பக்கம் - 4

சாதிக்கப் பிறந்தவர் !

குழந்தைகளுக்கு கதை சொல்வதற்கு இந்தக் காலத்து பெண் மனிகளுக்கு நேரமே கிடைப்பதில்லை. வீட்டு வேலை, அலுவலக வேலை என்று எந்நேரமும் பிசியாகவே தான் இருக்கிறார்கள்.

இது தவிர பல பெற்றோருக்கு கதைகளும் தெரியவில்லை. இப்படிப் பட்டவர்களை மனதில் கொண்டுதான் குழந்தைகளுக்கு கதை சொல்லக்கூடிய சி.டி.களை தயாரித்து பிரமிக்க வைக்கிறார் காம்கோர் புவனேஸ்வரி!

சென்னை ஆதம்பாக்கத்தைச் சேர்ந்த இவர் தாத்தா பாட்டி, கதைகள் மழலை முத்துக்கள், சசாப் கதைகள் மூல்லா கதைகள், தெனாலி ராமன் கதைகள் போன்ற நீதி போதனை கதைகளை தயாரித்துள்ளார். இது தவிர மழலைச் சந்தம், மழலை மெட்டுக்கள் எனும் குழந்தைகளுக்கான பாடல் தொகுப்புகள் அடங்கிய கார்ட்டுன் சி.டி.களையும் தயாரித்து இருக்கிறார்.

எம்.எஸ்.சி. கம்ப்யூட்டர் சயின்ஸ் பட்டதாரியான இவர் கம்ப்யூட்டர் தொடர்பான பல்வேறு நூல்களை தமிழில் எழுதியுள்ளார்.

கம்ப்யூட்டர் மாத இதழ் ஆசிரியர், பதிப்பக உரிமையாளர், பாடம் நடத்தும் ஆசிரியை, தமிழ் சாப்ட்வேர் தயாரிப்பாளர். என்று பல்வேறு முகங்களை கொண்ட காம்கோர் புவனேஸ்வரியை அவரது அலுவலகத்தில் ஒரு பொன்மாலைப் பொழுதில் சந்தித்தோம்.

இனி அவரேசொல்கிறார்.

எனக்கு சின்ன வயக்கை இருந்தே எழுதுவதில் ஆர்வம் அதிகம். நான் முதன்

முதலில் எழுதியது செய்யும் தொழிலே தெய்வம் என்பது தான்!

அதன் பிறகு பல்வேறு பத்திரிகைகளில் என் கதைகள் பிரசரமாயின. எம்.எஸ்.சி. கம்ப்யூட்டர் சயின்ஸ் படித்து முடித்ததும் கம்ப்யூட்டர் தொடர்பான நூல்களை எழுதத் தொடங்கினேன்.

அந்த காலகட்டத்தில் எனக்கு அமெரிக்காவில் இருந்து கூட வேலைக்கு அழைப்பு வந்தது. ஆனால் எனக்கு அதில் கொஞ்சம் கூட விருப்பம் கிடையாது.

சொந்த தொழில் செய்து வாழ்வில் முன்னேற வேண்டும் என்பது தான் என் லட்சியமாக இருந்தது.

என் ஆசையை அப்பாவிடம் சொன்னேன். அவர் எனக்கு முதலில் ஒரு கம்ப்யூட்டர் வாங்கி கொடுத்தார். அதை வைத்து வீட்டிலேயே கம்ப்யூட்டர் பயிற்சி மையம் தொடங்கினேன். நான் தமிழில் பயிற்சி அளித்ததால் நிறையபேர் என்னிடம் வந்தார்கள்.

தற்போது அந்த மையம் நல்ல வளர்ச்சி பெற்றுள்ளது.

எனக்கு சாப்ட்வேர் பற்றி நன்றாகத் தெரியும் என்பதால் பல நிறுவனங்களுக்கு கணக்குகளை பராமரிக்க சாப்ட்வேர் உருவாக்கி கொடுத்துள்ளேன்.

சமீப காலமாக நான் மல்டிமீடியா துறையில் நுழைந்துள்ளேன். திருவாசகத்தை மல்டி மீடியா சி.டி.யாக வெளி யிட்டுள்ளேன். விரைவில் திருக்குறள், கந்தசஷ்டிகவசம் போன்றவற்றை வெளியிட இருக்கிறேன்.

இப்போதுள்ள குழந்தைகளுக்கு கதை சொல்ல யாராலும் முடியவில்லை. அதனால் தாத்தா-பாட்டி கதைகளை சி.டி.யாக வெளியிட்டேன். இதற்கு நல்ல வரவேற்பு கிடைத்துள்ளது.

என்ற புவனேஸ்வரியிடம், உங்கள் வாழ்க்கையில் மறக்க முடியாத சம்பவம்!

கடந்த ஆண்டு நெய் வேலியில் நடந்த புத்தகக் கண்காட்சியில் எனக்கு சிறந்த எழுத்தாளருக்கான விருது கிடைத்தது. இது தவிர என்னிடம் படித்த மாணவர்கள் ஒன்றாக இணைந்து சரஸ்வதி பீடத்தின் சர்வகலா வாணி என்ற விருதைக் கொடுத்தார்கள். இதையெல்லாம் ஒரு போதும் மறக்க முடியாது.

வெற்றி ரகசியம்?

என்னோட கடின உழைப்பும் விடா முயற்சியும் தான் வெற்றி க்கு காரணம் னு சொல்லலாம். தினமும் காலையில் 3.30 மணிக்கு விழிக்கும் நான் இரவு 11 மணிக்கு தான் தூங்கச் செல்வேன். இடையில் எனக்கு ஓய்வு என்பதே இருக்காது.

இது வரை சாதித்தது?

கடந்த 3 ஆண்டுகளில் மட்டும் நான் கம்ப்யூட்டர் தொடர் பான் 35 புத்தகங்களை எழுதி உள்ளேன். இதில் கம்ப்யூட்டர்கள் தொடர்பான பெரும்பாலான பாடங்களை தமிழில் எழுதி விட்டேன். விரைவில் மீதி உள்ள பாடங்களையும் எழுதிடுவேன்.

குழந்தைகளுக்கான சி.டி.தயாரிக்க ஆர்வம் ஏற்பட்டது ஸ்படி?

என்னோட தங்கை அமெரிக்காவில் வேலை பார்த்து வருகிறான். அவளது



குழந்தைக்கு ராமாயணம், மகாபாரதம் போன்ற கதைகளை சொல்வதற்கு அங்கு யாருமே கிடையாது. அதை நேரில் பார்த்த போது எனது தங்கை மாதிரி வேலைக்குச் செல்லும் எத்தனையோ பெற்றோர்கள் தங்களது குழந்தைக்கு கதை சொல்ல இயலாத நிலையில் இருப்பார்கள். அந்த மாதிரியான சூழலில் வளரும் குழந்தைகளுக்கு அனிமேசன் தொழில் நுட்பத்துடன் கூடிய ராமாயணம் படக்கதை சி.டி.பேருதவியாக இருக்கும்.

இதே போல குழந்தைகளுக்கு தமிழ் மொழியை கற்றுக் கொடுக்கவும் பிளாப்பி டிஸ்க் வெளியிட்டுள்ளேன்.

பெண்களுக்கு உங்களது அட்வைஸ்?

பெண்கள் எக்காரணத்தைக் கொண்டும் மற்றவர்களின் புகழ்ச்சிக்கு மயங்க கூடாது.

தான் எந்த துறையில் ஈடுபட்டாலும் அதில் முழு கவனம் செலுத்த வேண்டும்.

பெண்களுக்கு இயற்கையிலேயே ஆண்களை விட நிறைய திறமைகள் உண்டு. அதை சரியாகப் பயன்படுத்தினால் போதும். எதையும் எளிதாகச் சாதிக்கலாம்.

வேலை கிடைக்கவில்லையே என்று முடங்கி விடாமல் குறைவான மூலதனத்தில் ஒரு தொழிலை விட்டிலேயே தொடங்கி நடத்தலாம்.

கடின உழைப்பும், விடாழுமயற்சியும் இருந்தால் தோல்வி ஒரு போதும் உங்களை நெருங்காது.

எதிர்காலத்திட்டம்?

குழந்தைகளுக்கான சி.டி.யை தற்போது வசதி படைத்தவர்கள் தான் அதிகம் பயன்படுத்துகிறார்கள். இது அனைத்து தரப்பு மக்களையும் சென்றடையச் செய்வதே என் லட்சியம்!

அதேபோல குறும்படம் ஒன்று தயாரிக்க திட்டமிட்டுள்ளேன். என்றார் காம்கேர் புவனேஸ்வரி அருகில் இருந்த கம்பியூட்டரை இயக்கியபடியே!

சகலக்கலா வல்லியாகத் திகழும் புவனேஸ்வரியின் தந்தை கிருஷ்ண மூர்த்தி தொலைத் தொடர்புத்துறையில் பணியாற்றி வருகிறார். அவரது அம்மா பத்மாவதி.

கடின உழைப்பு விடாழுமயற்சியால் ஒரு பெண்ணால் வெற்றிசிகரத்தை எட்ட முடியும் என்பதற்கு காம்கேர் புவனேஸ்வரி நல்ல உதாரணம்!

ஜெகதாம்பா போட்டி

ரூ.5,00,000/-
பரிசு வெல்வர்!

நுழைவு கட்டணம் இல்லை

நுழைவு கட்டணம் இல்லை

முதல்பரிசு: ஹெரோ ஜெகதாம்பா மோட்டார் கைக்கள்

இரண்டாவது பரிசு: கலரி டி.வி.-21' முன்றாவது பரிசு: வாஷங் கைகள்
போட்டி முடிவுகளின் பரிசுகள்: யிழ், கோரி, கைக் கூதும், பீஸ் மேஸ், டீ-ஏஸ்-ஓஃப் டிராவ்ஸிஸ்ப்
ஜெகதாம்பா போட்டியில் பங்கேற்க கீழ்க்கண்ட கேள்விகளுக்கு சரியான விடை எழுதி அனுப்புங்கள்.

1. இந்திய கிரிக்கெட் அணியின் கேப்டன் யார்?

(a). சக்சின் டெண்டுல்கர் (b). சவ்ரவ் கங்குலி (c). ராகுல் டிராவிட்

2. இந்தியாவின் பிரதமர் யார்?

(a.) A. B. வாஜ்பாய் (b). சோனியாகாந்தி (c). மன்மோகன்சிங்

3. எந்த மாநிலத்தில் கண்ணியாகுமரி உள்ளது

(a). தமிழ்நாடு (b). கேரளா (c). கர்நாடகா

மேற்கண்ட கேள்விகளுக்கு சரியான விடை எழுதி அனுப்பி பெரிய பரிசுகளை வெல்வர். கடிதங்கள் அனுப்ப சாதாரண தபால் கார்டு, போட்டி தபால் கார்டு, கவர் அல்லது எந்தவிதமான கடிதும், சாதாரணமான போஸ்ட். முதல் 100 நபர்களுக்கு 10 கிராம் துங்க மோதிரம் வழங்கப்படும். விரைந்து தபால் அனுப்பி போட்டியில் பங்கு பெறுவர். ஒரு நபர் ஒரு கடிதம் தான் அனுப்ப வேண்டும்.

JAGDAMBA CONTEST, P.O. Kumar Dhubi-828203 (Dhanbad)

இது சம்பந்தப்பட்ட எந்த பிரச்சினைக்கும் சம்பந்தப்பட்ட பத்திரிகை பொறுப்பாகாது